

# बरगी बांध में युवक का शव मिला



जबलपुर, 06 मार्च. बरगी बांध के जीरो टंकी पिचिंग एरिया में बुधवार को होली के उल्लास के बीच अपने दोस्तों के साथ नहाने गया 24 वर्षीय युवक शैलेश नेमा गहरे पानी में डूब गया था जिसका शव आज सुबह बरामद कर लिया गया है।

पुलिस से मिली जानकारी के अनुसार बरगी नगर निवासी रोशन कोइराला (23) जानसन स्कूल में शिक्षक हैं। बुधवार को वह अपने दोस्त सागर साहू और शैलेश नेमा के साथ होली खेलने के बाद नहाने के लिए बरगी बांध के जीरो टंकी पिचिंग एरिया गया था। रोशन और सागर को तैरना नहीं आता था, इसलिए वे किनारे पर ही नहा रहे थे, जबकि शैलेश

नहाते-नहाते गहराई की ओर चला गया था अचानक शैलेश डूबने लगा और उसने बचाओ-बचाओ की आवाज लगाई। चीख सुनकर पास ही नहा रहा एक अन्य युवक उसे बचाने के लिए पानी के भीतर भी गया था, लेकिन वह शैलेश को बाहर निकालने में असफल रहा। घटना के बाद परिजनों और स्थानीय लोगों की भारी भीड़ जमा हो गई थी। काफी मशकत के बाद भी युवक का पता नहीं चल पाया था। पुलिस ने गुमईसान कायम कर मामले को जांच में लिया और गोताखोरों की मदद से युवक की तलाश की जा रही थी आज सुबह से भी रेस्क्यू ऑपरेशन चला जिसके बाद शव को बरामद कर लिया गया है।

## जंगल में मिला युवक का सड़ा-गला शव

बरगी थाना अंतर्गत बसंतनगर के समीप जंगल में एक अज्ञात युवक का शव मिलने से हड़कंप मच गया। जानकारी के अनुसार बसंतनगर निवासी राजाराम भूमिया (20) जब श्मशान घाट के पीछे से अपने खेत जा रहा था, तभी उसे जंगल की ओर से भारी दुर्गंध आई। जब उसने अंदर जाकर देखा, तो वहां एक व्यक्ति का शव क्षत-विक्षत अवस्था में पड़ा था। शव काफी पुराना होने के कारण सड़ चुका था, जिससे उसकी पहचान करना मुश्किल है। सूचना मिलते ही बरगी पुलिस ने मौके पर पहुंचकर मर्ग कायम किया है। पुलिस के अनुसार मृतक की उम्र लगभग 30 से 35 वर्ष के बीच प्रतीत होती है और हलिय से ऐसा लग रहा है कि मौत करीब 6-7 दिन पहले हुई होगी। चेहरा पूरी तरह खराब हो जाने के कारण फिलहाल मृतक की शिनाख्त नहीं हो सकी है। पुलिस आसपास के थाना क्षेत्रों में गुमशुदगी की रिपोर्ट खंगाल रही है ताकि मृतक की पहचान की जा सके।


# जुए के अड्डे पर पुलिस का छापा

इंदौर, 6 मार्च. खुडैल और लसुडिया थाना क्षेत्र में अलग-अलग स्थानों पर छापेमारी कर पुलिस ने जुआ खेलते 12 आरोपियों को गिरफ्तार किया है। दोनों मामलों में आरोपियों से ताश के पत्ते और करीब 12 हजार रुपये से अधिक की नगदी जन्म कर जुआ अधिनियम के तहत प्रकरण दर्ज किया है।

खुडैल पुलिस ने ग्राम सोनगुराडिया क्षेत्र में नर्मदा पाइपलाइन के पास खेत में आम के पेड़ के नीचे चल रहे जुए के अड्डे पर दबिश दी। उपनिरीक्षक देवेश पाल ने बताया कि पुलिस ने मौके से 45 वर्षीय लखन पिता मदनलाल जाटव निवासी आठ मील, 37 वर्षीय हमीद पिता अमीन निवासी खुडैल बुजुर्ग, 46 वर्षीय विजय पिता रामरतन कौशल निवासी दुधिया तथा 43 वर्षीय

कमलेश पिता रामगोविंद गुर्जर निवासी देवगुराडिया को ताश के पत्तों पर रुपए का दांव लगाकर जुआ खेलते हुए पकड़ा। आरोपियों के पास से 52 ताश के पत्ते और 7100 रुपये नगद जब्त कर लिए। इसी तरह लसुडिया थाने में पदस्थ प्रधान आरक्षक योगेन्द्र सिंह चौहान ने बताया कि निरंजनपुर सब्जी मंडी क्षेत्र में देर रात छापेमारी कर जुआ खेलते हुए आठ आरोपियों को गिरफ्तार किया है। जिनमें प्रियांशु चौहान, रोहित अन्हाड और अंकित अन्हाड, लालुराम, आनंद, योगेश कुशवाहा, शैलेन्द्र, नकुल महाजन को गिरफ्तार किया। सभी आरोपी ताश के पत्तों पर हार-जीत का दांव लगाकर जुआ खेल रहे थे। आरोपियों के कब्जे से 5120 रुपये नगद और 52 ताश के पत्ते जब्त किए।

## 12 आरोपी पकड़े



**धर्माधिकारी होंगे मद्रास उच्च न्यायालय के मुख्य न्यायाधीश**

जबलपुर, 06 मार्च. मप्र उच्च न्यायालय में रहे जस्टिस सुश्रुत अरविन्द धर्माधिकारी मद्रास उच्च न्यायालय के अगले चीफ जस्टिस होंगे। उच्चतम न्यायालय कॉलेजियम की अनुशंसा के बाद केंद्र के विधि एवं न्याय मंत्रालय ने उनकी नियुक्ति का नोटिफिकेशन जारी किया। इसके साथ ही वे मप्र उच्च न्यायालय से अन्य राज्यों में चीफ जस्टिस बनने वाले 17वें न्यायाधीश बन गए हैं। मालूम हो कि 8 जुलाई 1966 को रायपुर में जन्मे जस्टिस धर्माधिकारी का अपॉइंटमेंट मद्रास उच्च न्यायालय के मौजूदा चीफ जस्टिस मनिंद्र मोहन श्रीवास्तव के रिटायरमेंट के दिन 5 मार्च को हुआ है।

# करोड़ों लेकर बंद किया निर्माण कार्य

सतना, 06 मार्च. लोटस इंफ्राएल्टी लिमिटेड के डायरेक्टर नीरज चौरसिया ने कोवेन्ट कोर्ट कॉम्प्लेक्स नाम से निर्माणाधीन शांतिगंग कांम्प्लेक्स दिखाकर कॉम्प्लेक्स की लगभग सभी दुकानें ग्राहकों को बिक्रय कर करोड़ों की राशि लेने के बाद शांतिगंग मॉल का निर्माण कार्य बंद कर दिया।

## उच्च न्यायालय ने रकम वसूलने कलेक्टर को दिए निर्देश

इसी निर्माणाधीन कॉम्प्लेक्स की दूसरी मंजिल में निर्मित होने वाली दुकान नंबर एसएस-एस5 जिसकी बेसिक कीमत 17 लाख 90 हजार रुपए है, को 23 नवंबर 2015 को 51 हजार रुपए देकर विराट नगर निवासी हिमांशु गर्ग ने भी बुक किया था। जिसके एवज में हिमांशु गर्ग ने 10 लाख 51 हजार का भुगतान कर दिया। कॉम्प्लेक्स का निर्माण कार्य बन्द हो जाने पर हिमांशु गर्ग ने शेष राशि का भुगतान

## 6 माह के अंदर वसूली के निर्देश

सतना कलेक्टर द्वारा बिल्डर के विरुद्ध वसूली संबंधित कोई कार्यवाही नहीं की गई। जिससे व्यथित होकर आवेदक ने अपने अधिवक्ता के माध्यम उच्च न्यायालय जबलपुर के समक्ष याचिका संख्या डब्ल्यूपी/2946/2026 संरिथित की। जिसकी सुनवाई करते हुए 9 फरवरी 2026 को उच्च न्यायालय ने सतना कलेक्टर को 6 माह के अंदर वसूली कार्यवाही पूर्ण करने का निर्देश दिया है।

नहीं किया और बिल्डर से अपनी जमा राशि की मांग की। डायरेक्टर नीरज चौरसिया ने ना तो निर्माण कार्य प्रारम्भ किया और ना ही हिमांशु गर्ग की जमा रकम ही लौटाई। जिससे परेशान होकर हिमांशु ने अपने अधिवक्ता अजय सिंह रघुवंशी के माध्यम से एमपी रियल स्टेट रेगुलेटरी एथाॉर्टी, रेरा भवन, भोपाल के समक्ष ब्याज सहित रकम वापसी एवं बिल्डर के विरुद्ध कार्यवाही किए जाने की शिकायत प्रस्तुत की। सुनवाई करते हुए न्यायनिर्णायक अधिकारी मध्य प्रदेश भू-संपदा विनियामक प्राधिकरण भोपाल ने लोटस के डायरेक्टर के विरुद्ध आदेश पारित करते हुए हिमांशु गर्ग द्वारा जमा राशि 10 लाख 51 हजार रुपए 16

## ग्रंथपाल परीक्षा परिणाम पर लगी रोक हटी

जबलपुर 6 मार्च. मप्र लोक सेवा आयोग द्वारा आयोजित ग्रंथपाल का परीक्षा परिणाम जारी करने का रास्ता साफ हो गया है। मप्र हाईकोर्ट ने रिजल्ट जारी करने पर लगाई रोक हटा दी है। जस्टिस एमएस भट्टी की एकलपटी ने पीएससी को रिजल्ट जारी करने की अनुमति प्रदान कर दी है। न्यायालय ने कहा है कि याचिकाकर्ताओं का परिणाम सीलबंद लिफाफे में पेश करते हुए मामले की अगली सुनवाई 17 मार्च को निर्धारित की है।

## दो पक्ष भिड़े, तोड़फोड़, काउंटर केस दर्ज

जबलपुर, 06 मार्च. गढ़ा अंतर्गत आजाद नगर सुपाताल पहाड़ी के पास पुरानी रंजिश को लेकर दो पक्षों के बीच जमकर मारपीट हुई। इस दौरान हथौड़े और लोहे की रॉड से हमला किया गया, जिससे दोनों पक्षों की महिलाओं समेत आधा दर्जन लोग घायल हुए हैं। इस दौरान तोड़फोड़ भी हुई। पुलिस के अनुसार राकेश मेहरा (30) ने रिपोर्ट दर्ज कराई कि बीती रात करीब 10:30 बजे जब वह काम से लौट रहा था, तब उसे मोहल्ले के पूरन पगारे और उसके दो दामादों ने रोका। तीनों ने उस पर हमला कर दिया। पूरन पगारे ने राकेश के सिर पर हथौड़े से वार किया। वहीं बीच-बचाव करने आई उसकी मां देवकी और बहन रश्मि के साथ भी मारपीट की गई, जिसमें रश्मि और मां को गंभीर चोटें आई हैं। वहीं दूसरे पक्ष से पूरन पगारे (50) ने शिकायत दर्ज कराई कि 2 दिन पहले मोटरसाइकिल आगे-पीछे करने की बात पर राकेश से विवाद हुआ था। इसी रंजिश में राकेश भरत और अब्बू ठाकुर के साथ उसके घर पहुँचा। आरोपियों ने पूरन के साथ मारपीट की और डंडे से घर में लगे सीसीटीवी कैमरे तोड़ दिए। बीच-बचाव करने आए पूरन के दामाद सोनु और बेटे प्रभा पर भी लोहे की वस्तु और डंडे से हमला किया गया।

# गहनों के चक्कर में उतारा मौत के घाट

नशे की हालत में आरोपी ने दिया था वारदात को अंजाम

सतना, 06 मार्च. नागोढ़ थाना क्षेत्र में कुलगढ़ी बांध डुडही नहर नाला के पास हुई युवक की हत्या का पर्दाफास कर लिया है। हत्या के आरोप में एक व्यक्ति को गिरफ्तार किया गया, जिसके पास करीब ढाई लाख रुपए के गहने मिले हैं। चोरी के इन्हीं गहनों के लिए वारदात को अंजाम दिया गया था।

## नागोढ़ पुलिस ने किया अधी हत्या का खुलासा

पुलिस के अनुसार, 27 फरवरी को कुलगढ़ी बांध डुडही नहर के नाला किनारे एक अज्ञात शव और मोटर साईकिल एमपी 19 एमजेड 1373 हीरो एचएफ डीलक्स मिली थी। बाइक की जांच से पता चला कि गाड़ी अनिल पटेल निवासी गोरडिया के नाम पर है। मृतक के परिजनों को सूचित कर बुलाया तो मृतक के चाचा रामसजीवन ने मृतक की पहचान अपने भतीजे अनिल पटेल उर्फ भोक्का पिता राम प्रसाद पटेल उर्फ धरमू (28) निवासी ग्राम गोरडिया कला थाना अमदराके रूप किया। शिनाख्त के बाद धारा 103(1) बीएनएस का अपराध कायम कर विवेचना में लिया गया।



## तीन दिन तक किया नशा

पुलिस की जांच में पता चला कि अनिल पटेल 25, 26, 27 फरवरी को कुलगढ़ी डुडही में गोलू चर्मकार के साथ देखा गया। गोलू चर्मकार से पूछताछ की गई तो उसने बताया कि मृतक के पास शराब पीने के दौरान सोने चांदी के जेवरों देखने से लालच आया। 27 फरवरी को अनिल के साथ शराब, गांजा पिया। चालाकी से गोलू ने अनिल को अधिक मात्रा दी। जब अनिल को तेज नशा हो गया तो गोलू ने पीछे से आकर उसके सिर पर बड़े पत्थर से हमला कर उसकी हत्या कर दी। इसके बाद उसके जेब से सोने चांदी के जेवरों निकालकर छिपा दिया। पुलिस ने गोलू चौधरी पिता सियाराम चौधरी (23) निवासी डुडही के कब्जे से 2,40,000 रुपए के जेवरों तक करतें हुए उसे गिरफ्तार किया है।

## मां- बहन के गहने चोरी किए

पुलिस जांच में पता चला कि अनिल 24 फरवरी को अनी मां और बहन के गहने चोरी करने के बाद घर से भाग गया था। इसकी रिपोर्ट थाना अमदरा में दर्ज है। पुलिस ने हत्या के आरोपी से जेवरों बरामद करने के बाद प्रकरण में धारा धारा 311 बीएनएस बढ़ाई है। हत्या की घटना का खुलासा करने में निरीक्षक अशोक पांडेय, एसआई राजेन्द्र प्रसाद वर्मा, एसएसआई एसएल रावत, प्रधान आरक्षक रामकिशोर, राजेन्द्र पांडेय, संतोष सिंह, आरक्षक अनिल साकेत, किशन सिंह, आम प्रकाश की अहम भूमिका रही।

## चाचा की लाठी से भतीजे की मौत

सतना. रैगांव थाना क्षेत्र के भटियांवां में प्रदीप सिंह पिता राजभान सिंह का जमीन को लेकर अपने चाचा गुड्डू सिंह और चचेरे भाई शिवांशु सिंह से विवाद हो गया था। बात इतनी बढ़ी कि गुड्डू और शिवांशु ने प्रदीप पर लाठी से हमला कर दिया। मूंदी चोट आने पर करीब दो घंटे तक तो प्रदीप को उसके परिजन घर पर ही रखे रहे और मामला पारिवारिक होने पर पुलिस को सूचना नहीं दी। जब प्रदीप की हालत बिगड़ी तो देर रात उसे जिला अस्पताल लेकर गए। जहां रात करीब 1 बजे प्रदीप ने दम तोड़ दिया।



भारतीय संसद की आकृति को चित्रकला के विद्यार्थियों ने कागज पर उतारा

ग्वालियर, 06 मार्च. महारानी लक्ष्मीबाई कला एवं वाणिज्य महाविद्यालय, ग्वालियर के चित्रकला विभाग के बी. ए. और एम. ए. के विद्यार्थियों द्वारा मितावली, पढावली एवं बटेसर का शैक्षणिक भ्रमण किया गया। एतिहासिक एवं सांस्कृतिक धरोहर के भ्रमण एवं अवलोकन से वहां की मूर्तिकला एवं वास्तुकला को समझा। साथ ही बटेसर समूह मंदिर परिसर में स्केचिंग की बारीकियों को समझा। यह शैक्षणिक भ्रमण चित्रकला विभाग की अतिथि विद्वान् डॉ. नीना खरे के मार्गदर्शन में हुआ इस शैक्षणिक भ्रमण में चित्रकला विभाग के बी ए और एम ए के 15 विद्यार्थियों द्वारा सहभागिता की गई।

# नवभारत

# सुरूचि नारी शक्ति सम्मान

भारतीय महिलाएं सब क्षेत्रों में अपने कौशल और लगन से समाज में आगे बढ़ रही हैं उनके उत्कृष्ट कार्यों को प्रोत्साहित करने के लिए नवभारत भोपाल 8 मार्च 2026 को "सुरूचि नारी शक्ति सम्मान" का आयोजन करने जा रहा है।



इस भव्य कार्यक्रम में "भोपाल नगर की चयनित विशिष्ट महिलाओं" को उनकी विभिन्न विधाओं में विशिष्ट उपलब्धियों और समाज में उनके अमूल्य योगदान के लिए सम्मानित किया जायेगा।

कार्यक्रम का स्थान : नवभारत प्रेस परिसर रामगोपाल माहेश्वरी मार्ग एम पी नगर जोन - 1, भोपाल म.प्र.

## आयोजन पूर्व मुख्यमंत्री अर्जुन सिंह की पुण्यतिथि पर युकां ने की विचार गोष्ठी

# छात्र राजनीति से शुरू हुआ दाऊ साहब का सफर

सीधी, 06 मार्च. राष्ट्रीय एवं पूर्व मुख्यमंत्री स्वर्गीय कुंवर अर्जुन सिंह की पुण्यतिथि के अवसर पर जिला युवा कांग्रेस सीधी द्वारा जिला कांग्रेस कार्यालय जवाहर भवन में संगोष्ठी छात्र राजनीति से राष्ट्रीय राजनीति तक - कुंवर अर्जुन सिंह विषय पर आयोजित की गई। कार्यक्रम पूर्व नेता प्रतिपक्ष एवं विधायक चुरहट अजय सिंह राहुल भैया के मुख्य आतिथ्य तथा जिला कांग्रेस कमेटी के अध्यक्ष ज्ञान सिंह और युवा कांग्रेस अध्यक्ष करुण सिंह सहित वरिष्ठ कांग्रेस नेताओं की उपस्थिति में संपन्न हुआ।



कार्यक्रम में वरिष्ठ पत्रकार जयराम शुक्ल तथा वरिष्ठ साहित्यकार राजकरण शुक्ला मुख्य वक्ता के रूप में उपस्थित रहे। संगोष्ठी के शुभारंभ में दाऊ साहब की प्रतिमा पर पुष्पांजलि अर्पित कर उन्हें नमन किया गया। वक्ताओं ने दाऊ साहब के छात्र

तथा संभागीय प्रवक्ता प्रभारी शिल्पी अग्रवाल का शाल, श्रीफल और स्मृति चिन्ह भेंट कर सम्मान किया गया। वरिष्ठ साहित्यकार राजकरण शुक्ला ने अपने वक्तव्य में कहा कि दाऊ साहब दूरदर्शी राजनेता थे। उनके नेतृत्व में प्रदेश में गरीबों को आवासीय पट्टे वितरित किए गए, शिक्षा और सामाजिक न्याय को नई दिशा मिली तथा शासन की योजनाओं का लाभ समाज के अंतिम व्यक्ति तक पहुंचाने का प्रयास किया गया। उन्होंने कहा कि अर्जुन सिंह का व्यक्तित्व राजनीतिक ही नहीं बल्कि सामाजिक चेतना से भी परिपूर्ण था। युवा कांग्रेस अध्यक्ष करुण सिंह ने कहा कि आज के युवाओं के लिए दाऊ साहब का जीवन प्रेरणा का स्रोत है। छात्र राजनीति से राष्ट्रीय राजनीति तक का उनका सफर यह संदेश देता है कि यदि उद्देश्य जनसेवा का हो तो संघर्ष का हर मार्ग सफलता की ओर ले जाता है।

मुख्य वक्ता जयराम शुक्ला ने कहा कि दाऊ साहब का राजनीतिक जीवन छात्र राजनीति से प्रारंभ हुआ। वे रीवा के ठाकुर रणमत सिंह कॉलेज में छात्रसंघ अध्यक्ष निर्वाचित हुए और वहीं से उन्होंने जनसेवा की राजनीति का मार्ग चुना। उन्होंने कहा कि स्व. अर्जुन सिंह ने राजनीति को सदैव समाज के अंतिम पायदान पर खड़े व्यक्ति के अधिकारों से जोड़ा और जीवन भर वंचितों, गरीबों तथा आदिवासियों की आवाज को बुलंद किया।